

అక్రూరకృత విష్ణు స్తోత్రం

॥ అక్రూరకృత విష్ణు స్తోత్రం ॥

శ్రీఅక్రూర ఉవాచ

నతోఽస్మ్యహం త్వాఖిలహేతుహేతుం
నారాయణం పూరుషమాద్యమవ్యయం ।
యన్నాభిజాతాదరవిందకోషా-
ద్బ్రహ్మవిరాసీద్యత ఏష లోకః ॥ ౧ ॥

భూస్తోయమగ్నిః పవనం ఖమాది-
ర్మహానజాదిర్మన ఇంద్రియాణి ।
సర్వేంద్రియార్థా విబుధాశ్చ సర్వే
యే హేతవస్తే జగతోఽంగభూతాః ॥ ౨ ॥

నైతీ స్వరూపం విదురాత్మనస్తే
హ్యజాదయోఽనాత్మతయా గృహీతః ।
అజోఽనుబద్ధః స గుణైరజాయా
గుణాత్పరం వేద న తే స్వరూపం ॥ ౩ ॥

త్వాం యోగినో యజంత్యద్ధా
మహాపురుషమీశ్వరం ।
సాధ్యాత్మం సాధిభూతం చ
సాధిదైవం చ సాధవః ॥ ౪ ॥

త్రయ్యా చ విద్యయా కేచిత్త్వాం
వై వైతానికా ద్విజాః ।
యజంతే వితతైర్యజ్ఞైర్నా-
నారూపామరాఖ్యయా ॥ ౫ ॥

ఏకే త్వాఖిలకర్మాణి సన్న్యస్యోపశమం గతాః ।
జ్ఞానినో జ్ఞానయజ్ఞేన యజంతి జ్ఞానవిగ్రహం ॥ ౬ ॥

అక్రూరకృత విష్ణు స్తోత్రం

అన్యే చ సంస్కృతాత్మానో విధినాభిహితేన తే ।
యజంతి త్వన్మయాస్తావం వై బహుమూర్త్యకమూర్తికం ॥ ౭ ॥

త్వామేవాన్యే శివోక్తేన మార్గేణ శివరూపిణం ।
బహ్వోచార్యవిభేదేన భగవంతర్నుపాసతే ॥ ౮ ॥

సర్వ ఏవ యజంతి త్వాం సర్వదేవమయేశ్వరం ।
యేఽప్యన్యదేవతాభక్తా యద్యప్యన్యధియః ప్రభో ॥ ౯ ॥

యథాద్రిప్రభవా నద్యః పర్జన్యాపూరితాః ప్రభో ।
విశంతి సర్వతః సింధుం తద్వత్త్వాం గతయోఽన్తతః ॥ ౧౦ ॥

సత్త్వం రజస్తమ ఇతి భవతః ప్రకృతేర్గుణాః ।
తేషు హి ప్రాకృతాః ప్రౌతా ఆబ్రహ్మస్థావరాదయః ॥ ౧౧ ॥

తుభ్యం నమస్తే త్వవిషక్తదృష్టయే
సర్వాత్మనే సర్వధియాం చ సాక్షిణే ।
గుణప్రవాహోఽయమవిద్యయా కృతః
ప్రవర్తతే దేవనృతిర్యగాత్మసు ॥ ౧౨ ॥

అగ్నిర్ముఖం తేఽవనిరంఘ్రిరీక్షణం
సూర్యో నభో నాభిరథో దిశః శ్చుతిః ।
ద్యౌః కం సురేంద్రాస్తవ బాహవోఽర్ణవాః
కుక్షీర్మరుత్ప్రాణబలం ప్రకల్పితం ॥ ౧౩ ॥

రోమాణి వృక్షౌషధయః శిరోరుహా
మేఘాః పరస్యాస్థినఖాని తేఽద్రయః ।
నిమేషణం రాత్ర్యహనీ ప్రజాపతిర్
మేఢ్రస్తు వృష్టిస్తవ వీర్యమిష్యతే ॥ ౧౪ ॥

అక్రూరకృత విష్ణు స్తోత్రం

త్వయ్యవ్యయాత్మంపురుషే ప్రకల్పితా
లోకాః సపాలా బహుజీవసంకులాః ।
యథా జలే సంజిహతే జలౌకసోఽ-
ప్యదుంబరే వా మశకా మనోమయే ॥ ౧౫ ॥

యాని యానీహ రూపాణి క్రీడనార్థం బిభర్షి హి ।
త్తిరామృష్టశుచో లోకా ముదా గాయంతి తే యశః ॥ ౧౬ ॥

॥ దశావతారస్తుతిః ॥

నమః కారణమత్స్యాయ ప్రలయాబ్ధిచరాయ చ ।
హయశీర్షే నమస్తుభ్యం మధుకైటభమృత్యవే ॥ ౧౭ ॥

అకూపారాయ బృహతే నమో మందరధారిణి ।
క్షీత్యుద్ధారవిహారాయ నమః శూకరమూర్తయే ॥ ౧౮ ॥

నమస్తేఽద్భుతసింహాయ సాధులోకభయాపహా ।
వామనాయ నమస్తుభ్యం క్రాంతత్రిభువనాయ చ ॥ ౧౯ ॥

నమో భృగుణాం పతయే దృష్టక్షత్రవనచ్ఛిదే ।
నమస్తే రఘువర్యాయ రావణాంతకరాయ చ ॥ ౨౦ ॥

నమస్తే వాసుదేవాయ నమః సంకర్షణాయ చ ।
ప్రద్యుమ్నాయానిరుద్ధాయ సాత్వతాం పతయే నమః ॥ ౨౧ ॥

నమో బుద్ధాయ శుద్ధాయ ధైత్యదానవమోహినీ ।
మ్లెచ్ఛప్రాయక్షత్రహంత్రే నమస్తే కల్కిరూపిణి ॥ ౨౨ ॥

॥ దశావతారస్తుతిః సంపూర్ణః ॥

భగవన్ జీవలోకోఽయం మోహితస్తవ మాయయా ।
అహం మమేత్యసద్భ్రాహ్మణో భ్రామ్యతే కర్మవర్తమాను ॥ ౨౩ ॥

అక్రూరకృత విష్ణు స్తోత్రం

అహం చాత్మాత్మజాగార దారార్థస్వజనాదిషు ।
భ్రమామి స్వప్నకల్పేషు మూఢః సత్యధియా విభో ॥ ౨౪ ॥

అనిత్యానాత్మదుఃఖేషు విపర్యయమతిర్హ్యహం ।
ద్వంద్వారామస్తమోవిష్టో న జానే త్యాత్మనః ప్రియం ॥ ౨౫ ॥

యథాబుధో జలం హిత్వా ప్రతిచ్ఛన్నం తదుద్భవైః ।
అభ్యేతి మృగతృష్ణాం వై తద్వత్త్వాహం పరాం ముఖః ॥ ౨౬ ॥

నోత్సహేఽహం కృపణధీః కామకర్మహతం మనః ।
రోద్ధం ప్రమాథిభిశ్చాక్షైర్హ్రియమాణమితస్తతః ॥ ౨౭ ॥

సోఽహం తవాంఘ్రియపగతోఽస్మ్యసతాం దురాపం
తచ్ఛాప్యహం భవదనుగ్రహ ఈశ మస్యే ।
పుంసో భవేద్యర్హి సంసరణాపవర్గన్
త్వయ్యబ్జనాభ సదుపాసనయా మతిః స్యాత్ ॥ ౨౮ ॥

నమో విజ్ఞానమాత్రాయ సర్వప్రత్యయహేతవే ।
పురుషేశప్రధానాయ బ్రహ్మణేఽనంతశక్తయే ॥ ౨౯ ॥

నమస్తే వాసుదేవాయ సర్వభూతక్షయాయ చ
హృషీకేశ నమస్తుభ్యం ప్రవన్నం పాహి మాం ప్రభో ॥ ౩౦ ॥

॥ ఇతి శ్రీమద్భాగవతే మహాపురాణే దశమస్కంధే చత్వారింశత్తమేఽధ్యాయే శ్రీ
అక్రూరకృత విష్ణుస్తోత్రం సంపూర్ణం ॥